



HIS



FACEBOOK



CALENDAR OF EVENTS



PHOTO ALBUM

Htiega t'azzjoni konkreta fil-qasam tat-turizmu f'pajjizna



... bi-Kontijiet tad-Dawl u l-Ilma kif inhum, Lawrence Gonzi qed jippenkola l-impjegji ta' l-industrija turistika f'pajjizna ...

Meta kien qed jindirizza Business Breakfast dwar it-Turizmu organizzat mill-Partit Laburista illum, il-Mexxej Laburista Joseph Muscat qal li l-Industrija turistika f'pajjizna tehtieg azzjoni immedjata fejn il-Gvern ghandu jkun il-policy maker u s-settur privat, li investa flus f'dan il-qasam, ghandu jiehu l-lead u jimbotta l-affarijiet 'l quddiem. "Li kieku ghandna r-responsabilita' illum, kieku ahna qeghdin *on the ground* mmexxu u nimbottaw l-affarijiet 'l quddiem. Nemmu li f'dan il-qasam, il-privat ghandu jmxexxi u ahna nsegwu u mhux bil-magħluq", sahaq il-Mexxej Laburista. "Intkom investejtu fluskom u intom tafu x'hemm bzonn illi jsir", sahaq Joseph Muscat fl-istess hin illi tenna l-htiega l-bzonn u l-urgenza biex l-izvilupp fil-qasam tat-turizmu jimxi f'sinergija ma' l-izvilupp sostenibbli f'pajjizna.

B'referenza għall-kontijiet tad-dawl u l-Ilma, il-Mexxej Laburista akkuza lill-Prim Ministru illi ser ikun qed jimmina l-kompettivita' ta' pajjizna u jipperikola l-impjegji tal-haddiema fl-industrija turistika. Il-Mexxej Laburista ddeskriva d-decizjoni tal-Prim Ministru dwar il-kontijiet tad-dawl u l-Ilma bhala zball enormi u li diffiċli biex tigi kkoreguta. Fakkar li x-xokk fuq il-poplu kien hemm u għadu hemm għaliex in-nies li rcewew il-kontijiet tad-dawl u l-Ilma dawn baqghu ma gewx imnaqs. Sahaq li l-kontijiet tad-dawl u l-Ilma għal qasam domestiku hekk kif imhabbra issa, huma ekwivalenti għal *surcharge* ta' 100%. Il-Mexxej Laburista qal li biex jigu salvati l-impjegji, pajjizna għandu bzonn ta' garanzija biex it-tariffi imhabbra issa ma jgħollew sa l-ahhar tas-sena, liema garanzija l-Prim Ministru qed jirrifjuta milli jagħti. Huwa għalhekk qal il-Mexxej Laburista li pajjizna jehtieg tmexxija makro-ekonomika ahjar illi ma tistennix il-budget illi jmiss. Sahaq li Ottubru jista' jkun tard wisq u għalhekk sostna li pajjizna għandu bzonn interventi immedjati fosthom li s-sena d-dieħla l-Gvern ma jibqax għaddej bil-pjani tiegħu li jintroducci fuq is-settur taxxa ta' 50 c fuq kull turist li jigi pajjizna.

Il-Mexxej Laburista fakkar li l-qasam tat-turizmu jaqa' taht ir-responsabilita' tal-Prim Ministru. "Nittama li t-turizmu ma jgħirgħirx bħall-finanzi tal-pajjiz fejn suppost kienu fis-sod u issa pajjizna qed jesperjenza l-akbar rekord ta' deficit f'kull zmien", sostna il-Mexxej Laburista. "L-ironija hija li fl-ewwel 3 xhur ta' din is-sena d-deficit diga telgħa għal daqs kemm kellu jkun f'sena shiha. Kien jagħmel sens illi kieku dawk il-flus marru għall-investiment f'pajjizna. Madanakollu fil-kaz ta' pajjizna dan ma garax għaliex fl-istess hin li sploda d-deficit fl-ewwel kwart tas-sena zdienu t-taxxi, zdienu l-piz amministrattiv u naqas l-investiment", sostna il-Mexxej Laburista. Il-Partit Laburista jemmen li flus il-Gvern m'għandux imorru f'bir tas-skieken izda biex johlqu aktar gid, tenna Joseph Muscat.

Joseph Muscat tenna l-fiducja tiegħu li l-Industrija toħrog mill-kriżi li tinsab fiha bħalissa u għalhekk appella għal aktar sinergija u koalizzja bejn il-haddiema u dawk li jmxexxu u jinvestu flus f'dan il-qasam. Sostna li għall-Partit Laburista hija prijorita' li jigu immarkati proġetti infrastrutturali speċifiċi halli jigu implimentati madwar Malta u Ghawdex. Il-Mexxej Laburista qal li filwaqt illi l-Partit Laburista qal li għandu l-hegga, ir-rieda u l-motivazzjoni biex f'dan il-qasam jahdem b'mentalita' rebbieha, haddiehor li ilu aktar minn 20 sena fit-tmexxija tleġ l-interess u l-hegga li jimbotta dan il-qasam daqstant importanti 'l quddiem.

L-attivita' ta' dalghodu fil-Westin Dragonara kienet indirizza ukoll mill-Kelliema Ewlenija tat-turizmu Marie Louise Coleiro Preca u l-Kap Ezekuttiv tat-Travel Group Malta Tony Coleiro.

Marie Louise Coleiro Preca tkellmet dwar il-problemi li qed tiffacja din l-industrija, l-prodott ta' pajjizna, nuqqas ta' kompettivita' u n-nuqqas ta' riklamar. Fakret kif postijiet strateġiċi għall-industrija turistika f'pajjizna bħall-inhawi ta' Bugibba, il-moll tad-Cirkewwa, l-Armier u l-White Rocks baqghu mitluqa u abandonati. Il-Kelliema Ewlenija tal-Partit Laburista fakret kif il-Gvern ilu snin shah weighed diversi proġetti fil-qasam tat-turizmu li baqghu qatt ma waslu. Tkelmet dwar l-MTA u kif minkejja li l-Gvern zidilha l-fondi, ir-rizultati xorta wahda baqghu ma waslu. Hawn fakret li għal darb'ohra l-Gvern regħha falla milli jagħmel pjan strateġiku għall-htigijiet ta' din l-industrija.

Tony Coleiro tkellem dwar kif il-prezzijiet f'pajjizna meta kkumparata ma' pajjizi ohra huma għolja hafna u appella lill-awtoritajiet biex b'sens ta' kuragg u koordinament shih pajjizna għandu bzonn rieda politika qawwija sabiex dan is-settur jikseb ir-rizultati. Qal ukoll li l-Industrija ma tiflahx għal aktar pizijiet bħal ma hija t-taxxa ta' 50 centezmu.

Prezenti għall-attivita' kien hemm nies mill-industrija u korpi-kostitwiti, deputati Laburisti u l-kandidati tal-Partit Laburista għall-Elezzjonijiet tal-Parlament Ewropew.

Contribute
your ideas

WHO IS JOSEPH

JOSEPH'S
ACHIEVEMENTS
AS AN MEP